

# اردو سے ہندوؤں کے تعلق

پ

مولانا مولوی محمد عبدالحکیم صاحب

کا

ایک لکچر جو اردو کانفرنس، منعقدہ لکھنؤ

کے دوسرے اجلاس میں بتاریخ ۳۰ ستمبر ۱۹۱۶ء

پیش کیا گیا

اور انجیرز محمد سراج الحق (حکیم) منیجر و پبلشر کے اہتمام سے

۳۰ ستمبر ۱۹۱۶ء میں

دکنڈاز پریس لکھنؤ میں چھپ کے شائع ہوا

# ہندوؤں کا تعلق اردو سے

بسم اللہ الرحمن الرحیم

حضرات۔ علم الاساتذہ یعنی فیلاوجی نے دنیا میں عجیب عجیب کرشمے دکھائے ہیں۔ اُس عہد کے واقعات نظر کے سامنے کر دیے جبکہ سلف کو بعد والی نسلوں کی اطلاع کے لیے اپنے کارناموں کے زندہ رکھنے کی کوئی تدبیر نہیں معلوم تھی۔ نوع انسان کے بچپن کے سفروں اور آغاز شعور انسانی میں آدمیوں کی نقل و حرکت اور سیر و سیاحت کے حالات ہمیں اسی زندگی بخش فن سے معلوم ہوئے۔ ہمارے مہول العہد بزرگوں کے نقش قدم جو قدیم الامام کی جلا وطنیوں اور صحرا نوردیوں سے صفحہ زمین میں جا بجا ہیں گئے تھے اُنہیں ہم نے اس جدید علمی بینک کی مدد سے دیکھ لیا۔ اور اسی کی مدد سے روبرو زربید سے بیدار گہرے گہرے واقعات کا انکشاف ہوتا جاتا ہے۔ مگر سب سے بڑی برکت و نعمت وہ انکشافات ہیں جو اس بینک کے ذریعے سے ہمیں خود اپنی زبان کے اندر نظر آئے ہیں۔ باری زبان صحیح پسچھے تو ایشیا کی اُس سرِ اعلیٰ قوم کے تفرق و اتصال کی زندہ تاریخ ہے جس کی شاخیں نکلیں۔ پھیلیں۔ چھوٹیں۔ ملین۔ ٹھیں۔ بڑھیں۔



لڑین۔ ٹکرائین۔ اور پھر ایک ہو گئیں۔

اسی علم الائنہ کے طفیل میں فی الحال یہ ایک طے شدہ تاریخی  
سلسلہ ہے کہ قدیم الایام میں تمدن انسانی کا سب سے ممتاز اور عظیم شان  
درخت جو تاریخ میں آریہ کے نام سے مشہور ہے وسط ایشیا کے ایک مردم  
خیز خطے میں پھلا پھولا اور جب اُس کی ایک ابتدائی قلم اُس سے کاٹ  
کے ارغش مغرب اور یونان دروم کی سوا دین نصب ہو چکی تو اور زیادہ پھسکا  
اور اُس کی دو زبردست شاخیں ادھر ادھر بڑھنے اور پھیلنے لگیں۔  
بیان تک کہ ایک مشرق کی طرف بڑھ کے ہندوستان پر سایہ انگن ہوئی  
اور دوسری مغرب میں پھیل کے مملکت عجم کی بہار بن گئی۔ ان دونوں شاخوں  
نے بیان تک فروغ پایا کہ قدیم درخت کا اصلی تنہ فنا ہو کے صفحہ ہستی سے  
غائب ہو گیا۔ اور ان دونوں ممتاز دوسرے شاخوں نے ہندوستان و  
ایران کی زمینوں میں اپنے لیے نئے تنے پیدا کر لیے۔ اب مقامی آب و  
ہوا کے اثر نے ان کو ایک دوسرے سے جدا اور مختلف خصوصیات  
سے متصف کرنا شروع کیا۔ اور دونوں میں جدا جدا اخصاخص و تشخصات  
پیدا ہو گئے۔

آریہ قوم کی ان دو شاخوں کے ایک ہونے اور اُس کے بعد  
پھرنے کی سچی تاریخ ہماری آردو زبان ہے۔ مسلمانوں کا ہندوستان  
میں آنا دراصل ہزار ہا سال کی مفارقت کے بعد ان دونوں شاخوں کا



ہم آغوش ہونا تھا۔

کہا جاتا ہے کہ سلمان عرب سے آئے اور وہ آریہ قوم سے نہیں بلکہ اُن غلام کے ایک دوسرے درخت کی شاخ مین جو بنی سام کا درخت کہلاتا ہے اور شجر آریہ سے پہلے دنیا میں سرسبز ہو چکا تھا۔ یہ ایک حد تک صحیح ہے۔ تاجران عرب ظہور اسلام سے پہلے بھی جنوبی ہند کے مشرقی و مغربی سواحل پر آ آ کے بستے رہے۔ اور اُس کے بعد بھی اُن کے آنے اور توطن اختیار کرنے کا سلسلہ جاری رہا۔ اس کے علاوہ جب پہلی صدی ہجری میں مسلمانوں نے ملک سندھ کو فتح کر لیا تو کثرت سے عربی خاندان آ آ کے سندھ کیے گا حیا دار اور گجرات میں سکونت پذیر ہو گئے۔ یہ فی الحقیقت عربوں اور بنی سام کا آنا تھا۔ لیکن مسلمانوں کا وہ آنا جس نے ہندوستان پر گہرا تمدنی اثر ڈالا جس نے ہندوستان کی موجودہ معاشرت بنی اور اُس کی موجودہ زبان پیدا ہوئی اُس کا آغاز مسیح پوچھنے تو محمود غزنوی کے حملوں سے ہوا۔ یہ عربوں کا آنا نہ تھا بلکہ ایرانیوں اور فارسیوں کا آنا تھا جو دراصل اُسی قدیم آریہ شاخ کے پل پھول تھے۔ محمود غزنوی خاص عجیبی نژاد اور آل ساسان کی نسل سے تھا۔ اور اُس کی فوج میں علی العموم وہی لوگ تھے جو ایرانی تھے یا تورانی۔ جن کو ایرانی اپنا ہم نسب اور ہم جد بتاتے تھے۔ غزنویوں کے بعد غوری سلاطین اسلام کا عہد شروع ہوا وہ بھی گو نہ سب مسلمان تھے لیکن لحاظ انساب تورانی تھے۔ پھر غلاموں کا عہد آیا اور وہ بھی تورانی تھے چند روز



کے لیے سیدون کا کمزور زمانہ رہا اور پھر حکومت عجمی الاصل خاندانوں کے  
 ہاتھ میں آگئی۔ تو دہی تعلق۔ اور نخل یہ سب تورانی اور اہل عجم کے بنی علم  
 تھے۔ بہر حال ہندوستان میں مسلمانوں کا جو مستند دور بار قائم ہوا  
 اور جس نے ہندوستان کی سوسائٹی کو اپنے رنگ میں رنگا وہ سامی  
 نہیں آریہ دور تھا۔ اور اس میں سطلق شک و شبہ نہیں کیا جاسکتا کہ  
 اگرچہ یہ لوگ دین اسلام کے پیرو ہونے کی وجہ سے عربوں کی عزت کرتے  
 اور عربی معاشرت کے دلدادہ تھے مگر بذات خود آریہ تھے اور ان کا  
 آنا آریہ قوم کی دو شاخوں کا باہم ملنا تھا۔

فی الحال کوشش کی جاتی ہے کہ پُرانا رشتہ زندہ کر کے یورپ  
 والوں کو اہل ہند کا بھائی بند ثابت کیا جائے۔ اور مسلمان ایک غیر قوم  
 بتائے جائیں جس کو آریہ قوم سے کوئی لگاؤ نہیں حالانکہ واقعہ یہ ہے  
 کہ جن مسلمانوں نے ہندوستان پر حکومت کی اور اُس میں اپنا جدید  
 دور بار قائم کیا وہ بنی سام نہیں آریہ تھے۔ عربی نہیں فارسی بولتے  
 ہوئے ہندوستان میں آئے تھے۔ اہل ہند سے بمقابلہ اہل یورپ کے  
 زیادہ قریب کا رشتہ رکھتے تھے۔ اس کے ماننے میں ہمیں عذر نہیں  
 کہ ایران کے آریوں کو ہندوستان میں آنے سے پہلے عربی اثر نے  
 مغشوش کر دیا تھا۔ لیکن ایرانیوں سے زیادہ یورپ کے آریوں کو کلث  
 ہیں۔ حاکم۔ اور تاہم اسی قوم میں مغشوش کر چکی تھیں۔ بہر حال اس میں ذرا



بھی شک نہیں کیا جاسکتا کہ اہل یورپ کے نسبت یہ عجمی فاتح ہندوؤں کے زیادہ قریبی رشتہ دار تھے۔

لیکن ساسی و آریہ دونوں نسلوں کے تازہ دار و مسلمانوں نے گوکہ پہلوں کی زبان عربی اور دوسروں کی فارسی تھی اس سرزمین پر قدم رکھتے ہی بیان کی زبان کی طرف غیر معمولی توجہ کی۔ اور اس ملک کی زبان کو نہایت ہی سرگرمی اور ذوق و شوق سے حاصل کرنا شروع کر دیا۔ اہل عرب ۹۳ھ (۱۱۳۰ء) میں دار سندھ ہوئے تھے۔ اور پُرانا عربی مؤرخ بلاذری لکھتا ہے کہ اُس کے اٹھائیس ہی سال بعد یعنی ولید بن یزید کے عہد میں اہل سندھ عربی بولنا و لکنا رُاس زبان کی تعلیم میں ترقی کرنے لگے تھے۔ چند ہی روز میں عربی زبان کے سندھی نثر و شعر انے بیان تک نمود حاصل کر لی کہ اُن کے اشعار بلاد شام و عرب میں مشہور ہوئے۔ اور اُن کا نام ارض عرب کی علمی صحیفوں میں عزت سے لیا جانے لگا۔ چنانچہ اُس عہد کا ایک شاعر لسان عرب جس کا لقب ہی سندھی تھا آج تک مشہور ہے۔ اس کے ساتھ یہ بھی پتہ لگتا ہے کہ متوطن سندھ عربوں نے بھی سندھی زبان ذوق و شوق سے سیکھنا شروع کر دی تھی۔

اس کے تھوڑے دنوں بعد عربوں کا انہماک ہندوستان کی زبانوں میں بیان تک بڑھا کہ سندھی زبان کے عربی نثر و شاعر پیدا ہونے لگے جن کا کمال بیان کی مہذب صحیفوں اور معزز درباروں میں بہت مقبول



تھا۔ اُس زمانے کا ایک مشہور سیاح بزرگ بن شہر پارناخدا جس کا  
 سفرنامہ دارالسلطنت روس میں چھپا ہے لکھتا ہے (صفحہ ۴)  
 میں کسی ہندو راجہ نے مسلمان حاکم سندھ کو لکھا: مجھے مسلمانوں کے عقائد  
 سے مطلع فرمائیے۔ سندھ کے فرمان روا نے یہاں کے ایک ماہر السنہ ہند  
 شاعر کو بلا کے حکم دیا کہ آپ عقائد اسلامیہ کو سندھی زبان میں لکھ دیں۔  
 وہ ہندوستان کی کئی زبانیں جانتا تھا۔ اور سب میں شعر کہتا تھا۔ اُس  
 راجہ کی زبان میں ایک نہایت ہی فصیح و بلیغ نظم لکھی جس میں شریعت  
 اسلامیہ کے کل اصول و عقائد موزون کر دیے تھے۔ اس نظم کو سب نے  
 پسند کیا۔ اور جب وہ راجہ کے پاس پہنچی تو شاعر کی قادر الکلامی کی عید  
 داد دی۔ اُس کا مشتاق ہوا۔ اور حاکم سندھ کو لکھا اس شاعر کو آپ میرے  
 پاس بھیج دیں۔ وہ شاعر گیا۔ جس سے راجہ نے قرآن مجید کا ہندی زبان  
 میں ترجمہ کرایا۔ اور اُسے بہت کچھ انعام و اکرام دے کے رخصت کیا۔  
 اس کے بعد جب قدیم ستیا خان عرب اصفہزی ابن حوقل شہابی  
 اور مسعودی وغیرہ سندھ میں آئے ہیں اُن کے بیانون سے یہ نتیجہ بخوبی اخذ  
 کیا جاسکتا ہے کہ سندھ میں ہندو مسلمانوں کا میل جول اس قدر بڑھ گیا تھا۔  
 کہ ہندو عربی معاشرت سے اس قدر متاثر ہوئے تھے جس قدر  
 خود عرب ہندوستانی معاشرت سے متاثر ہو گئے تھے۔ عربوں نے  
 یہاں کی زندگی اختیار کر لی تھی۔ یہاں کی عورتوں سے نکاح کر لیے تھے۔



ہمان کی زبان بولتے تھے۔ اکثر یہین کے ناموں اور لقبوں کو اختیار کرتے  
تھے۔ اور یہین کے رسم و رواج کے باندہ تھے۔

لیکن یہ ایک داستان کہن تھی جسے لوگوں نے بھلا دیا۔ اور  
جن لوگوں نے تحقیق و تدقیق سے تاریخوں کے ورق نہیں اُٹے انہیں  
اس کا یقین بھی شکل سے آتا ہے۔ مگر یہ کسی قدر سچ بھی ہے کیونکہ ہماری  
موجودہ معاشرت کو ہندو مسلمانوں کے اس سیل جول سے بہت کم تعلق  
ہے۔ ہماری معاشرت کی بنیاد اس وقت پڑی جب کہ وہ سلیمان کی گھاٹیوں  
سے نکل کے ترکی و ایرانی مسلمان ہندوستان میں آئے۔ اور جب  
سنسکرت آمیز ہندی اور عربی آلود فارسی زبانیں ملین۔ اور گرمہ  
سرد پانیوں کے ملنے سے یہ نہایت ہی خوشگوار سمو یا ہوا پانی بنا جس سے  
ہماری اردو زبان مراد ہے۔

ان آریہ نسب مسلمانوں کے آنے کا آغاز بظاہر محمود غزنوی کے  
حملوں سے نظر آتا ہے مگر دراصل ابوریحان بیرونی کی علمی کوششوں  
سے ہوا جس کے وطن میں اگرچہ بڑا اختلاف ہے مگر میرے خیال میں  
سندھ کے قناشدہ شہر بیرون یا بیرون کارہے والا اور اس ہندی  
آمیز اسلامی تمدن کی آخری یادگار تھا جو حسب بیان سندھ کے بالاست  
میں قائم ہو گئی تھی۔ اس نے عربی و سنسکرت دونوں زبانوں میں کمال  
پیدا کیا۔ ہندوستان کے اندرونی شہروں اور ہندوؤں کی قدیم علمی



درس گاہوں میں طالب علمی کی۔ ہندوؤں کے علوم عربی میں اور عربوں کے  
علوم سنسکرت میں منتقل کیے اور برسوں اُن شہروں میں رہ کے جہاں  
اسلام کا نام و نشان بھی نہ تھا۔ یہاں کی مرد و جدہ زبانیں سکھیں اور ایک  
ایسا عجیب و غریب شخص بن گیا کہ آج تک مغرب کی علمی دنیا میں حیرت و ادب  
کی نگاہ سے دیکھا جاتا ہے۔

اُسی عہد سے وابتہ فارسی کا مشہور شاعر مسعود سعد سلمان ہے جس  
کی نسبت تذکرہ مجمع الفصحائین لکھا ہے۔ ”وے براسہ دیوان بودند تازی ہندی  
پارسی“ مولنا شبلی لکھتے ہیں: ”تمام تذکرے متفق اللفظ ہیں کہ ہندی زبان میں اُس نے  
ایک دیوان لکھا تھا۔“ اُس کا خاندان اگرچہ ملک عجم سے آیا تھا مگر وہ خود لاہور میں  
پیدا ہوا تھا۔ اور اسی وجہ سے زبان ہندی کا اتنا بڑا زبان دان ہو گیا کہ اس کثر  
سے وطنی زبان میں شعر کہتا تھا کہ اُن کا ایک مستقل دیوان مدون ہو گیا۔

یہ غزنویوں کے عہد اولین کا ایک نامور سلمان شاعر تھا جس کے  
چند ہی روز بعد مولوی محمد حسین صاحب آزاد مرحوم لکھتے ہیں کہ شہاب الدین  
غوری کے عہد میں ہندوستان کے مشہور ہندی شاعر چند کوئی نے پر تھی  
راج راسا لکھی تو اُس کے کلام میں کثرت سے فارسی عربی الفاظ  
موجود تھے۔

یوں تو دو قویوں کے ملنے ہی باہم سبب اولہ الفاظ شروع ہو جا  
مگر اس لین دین کی حقیقی سنڈیان دوہوا کرتی ہیں۔ اول بازار جہاں



ضروری اشیاء کے خرید و فروخت کے ساتھ لفظوں کا سودا بھی ہونے لگا۔  
 اور دوسری نغمہ و سرود کی صحبتیں بھروسہ صاحب ایک قوم کی محفل میں دوسری  
 قوم کے منہ آئیں اور اپنی زبان کے گیت و لکڑی نغموں میں سنائیں۔  
 عوام پر بازار کا زیادہ اثر ہوتا ہے۔ اور خواص یعنی امیروں و دولت  
 مندوں۔ اور محرز لوگوں پر عیش و طرب کی صحبتیں زیادہ اثر دالتی ہیں۔  
 عام مسلمانوں کے لیے بازاروں میں الفاظ کے لین دین کی تجارت  
 تو اسی دن کھل گئی تھی جس دن مسلمان ہندوستان میں آئے تھے۔  
 مگر بزم طرب کی محفلیں اُس وقت گرم ہو گئیں جب مسلمان فرمان داؤں  
 نے اپنے دربار میں ہندو مغنیوں کو جگہ دی اور ملکی طائفے نوکر رکھے۔  
 ساتھ ہی مشائخ صوفیہ نے ادھر توجہ کی۔ اور موسیقی کے روکنے کے  
 لیے مسلمانوں کے دروازوں پر جو مذہبی پردہ تھا وہ اُٹھ گیا۔ علمائے  
 اس سے اختلاف کیا۔ مگر قاضی حمید الدین ناگوری نے سلطان شمس الدین  
 التمش کو اپنی ایک کراست دکھا کے علما کے فتوؤں کے خلاف اور  
 محفل سماج کا ایسا گردیدہ کر دیا کہ مشائخ کی محفلوں میں طبل و سرود  
 کا نغمہ گونجنے لگا۔

شمس الدین التمش نے عربی و عجمی نثر و شاعری کا شوق پورا  
 کرنے کے لیے غالباً ایرانی مغنیوں کو اپنے دربار میں جگہ دی ہوئی۔  
 مگر اُس کا بیٹا فیروز شاہ گانے کا ایسا دلدادہ ہوا کہ بڑے بڑے



گوتے دُور دُور سے آ کے اُس کی محفل نشاط میں جمع ہو گئے۔ اور ہر شہر  
 اور ہر قصبے سے گانے ناچنے والی عورتوں نے دہلی میں آ کے بسنا  
 شروع کر دیا۔ جن میں سے بعض چوٹی کے صاحب کمال بطلون اور  
 مغنیوں کو اُس کے دربار میں خاص جگہ مل گئی۔ فیروز شاہ کے بعد  
 یہ سلسلہ برابر بڑھنا شروع ہو گیا۔ معز الدین کی قباد۔ جلال الدین خلجی  
 علاء الدین خلجی دولت مغلیہ سے پیشتر کے وہ پُرانے تاجداران ہند ہیں۔  
 جن کو موسیقی کا بہت شوق تھا۔ اور اُن کے شوق نے دہلی میں خصوصاً  
 اور سائر ہندوستان میں عموماً ہزار ہا مطرب و مغنی پیدا کر دیے۔  
 ابن بطوطہ کو دہلی اور دولت آباد دونوں شہروں میں  
 ”طرب آباد“ نام کے محلے نظر آئے جن میں صرف دُوم ڈھار یوں  
 کی آبادی تھی۔ اور یہی نہیں کہ اُن میں فقط ہندو مغنی آباد ہوں۔  
 ہندو مسلمان دونوں تھے۔ مسلمان بھی معمولی مسلمان نہیں بلکہ دنیاء  
 اور پابند شرع گوتے۔ جن کی وجہ سے اُن محلوں میں مسجدیں تعمیر خوب  
 آباد تھیں۔ اُن میں بیچ دقتہ نماز ہوتی۔ اور رمضان میں جماعت سے  
 تراویح پڑھی جاتی۔ شاہی درباروں میں عموماً ارباب نشاط کے داروغہ  
 یا چودھری مسلمان تھے۔ جو اکثر ایرانی الاصل ہوتے۔ ان دو عنصرین کے  
 ملنے سے فن موسیقی کے مسائل میں باہمی رد و بدل اور داد و ستد کے  
 اصول کا جاری ہونا یقینی ہے۔ مگر اسی سلسلے میں موسیقی سے زیادہ



اس لین دین کے عمل کا الفاظ میں جاری ہو جانا لازمی تھا۔ ہندوستان کے گویے مسلمان اُمرا کے خوش کرنے کے لیے فارسی لغتوں اور فارسی زبان کے گیتوں کو سیکھتے ہوں گے۔ اور ساتھ ہی مسلمان سلاطین و اُمرا اُن کی وطنی چیزیں بڑے ذوق و شوق سے سنتے ہوں گے۔ موسیقی کے ذریعے سے زبانوں اور اُن کے الفاظ کا یہ رد و بدل شمالی ہند ہی میں نہیں جنوب میں بھی بڑی وسعت کے ساتھ اُسی زمانے میں جاری ہو گیا تھا۔ اور ابوریحان بیرونی اور مسعود سعد سلمان کے ایسے علما و شعرا نے علمی محفلوں میں فارس و ہند کے مذاقوں کے ملائے کی جو کوشش کی تھی وہ اباب نشاط کے ذریعے سے اخلاقی و معاشرتی محفلوں میں بڑے زور و شور کے ساتھ جاری ہو گئی۔ اس کا نتیجہ یہ ہوا کہ بازاروں میں عام لوگ دونوں جداگانہ تدفینوں کے ملائے اور ایک کو دوسرے سے قریب کر کے ایک کر دینے کے لیے جوئےئے نمونے پیدا کرتے وہ اباب نشاط کی معرفت اُمرا اور دولت مندوں کی مہذب محفلوں میں پہونچ کے پسند کیے جاتے۔ اور اُس کے بعد جب شعرا و اہل علم کی صحبت میں پہونچتے تو انہیں سند صحت و مقبولیت مل جاتی۔

چند ہی روز میں یہ علمی تجارت اور زیادہ ترقی کر گئی۔ کشمیر کے حکمران سلطان زرین العابدین نے جو فارسی کے علاوہ ہندی اور تبتی زبانوں میں بھی پورا دخل رکھتا تھا اکثر عربی و فارسی کتابوں



کا ترجمہ ہندی میں اور بہت سی ہندی کتابوں کا ترجمہ فارسی  
میں کرایا۔ اور سب سے پہلے اُسی کے حکم سے تہا بھارت اور  
راج ترنگی (قدیم تاریخ کشمیر) کا ترجمہ فارسی میں ہوا۔

اسی قریب زمانے میں امیر خسرو کے اشعار مشہور ہوئے  
جنھوں نے دہلی میں نشوونما پایا تھا۔ وہ شاعری کے علاوہ موسیقی  
میں بھی کمال رکھتے تھے۔ اور ہندی نثر ادب ہونے کی وجہ سے ہندو  
کی ہر چیز کو پسند کرتے تھے۔ انھیں ہندوستان کی زبان ہندوستان  
کی معاشرت ہندوستان کا موسیقی ہندوستان کا مذہب غرض یہاں  
کی ہر چیز پسند تھی۔ اور انھوں نے ہر چیز میں باہمی اتحاد اور ربط  
وضبط کی کوشش کی۔ یہی نہیں کیا کہ فارسی و ہندی دونوں زبانوں  
میں کمال پیدا کر کے سخن آفرینی کی۔ بلکہ انھوں نے دونوں جگہ کے  
علوم و فنون کے ساتھ دونوں زبانوں کو بھی ملایا۔ اور فارسی  
و ہندی الفاظ کو باہم مربوط کر کے اُس میں نئے نئے جوڑ پیدا کرائے  
شروع کیے۔ ایک منظوم کتاب میں عربی فارسی اور ہندی کے  
ہم معنی اور مترادف الفاظ جمع کر دیے۔ جو خالق باری کہلاتی ہے۔  
اور اگلے نصاب تعلیم میں داخل تھی۔ اس کتاب میں مختلف لفظوں  
کو ایک سلسلے میں منظوم کرنا ہی بجائے خود اُن کو باہم ملانا اور  
جوڑنا تھا۔



اس کے بعد ہندوؤں نے فارسی پڑھ کے سلطنت کے دفاتر فارسی میں ملازمت شروع کی۔ اور اسی کے مقابل بعض سلطنتوں نے اپنے دفاتر کو خالص ہندوستان کی وطنی زبان میں رکھا۔ اور مسلمان ملازمت کے لیے یہاں کی وطنی زبان علمی حیثیت سے سیکھنے لگے۔

یہ تمام باتیں صاف طور پر بتا رہی ہیں کہ ان دنوں مسلمانوں اور ہندوؤں میں یہاں بیل جول اور ربط و ضبط کس قدر بڑھ گیا تھا۔ اور اس ربط و ضبط اور اتفاق و یکجہتی کا پھل جو قیامت تک ہمارے گوشہ نشینوں کو نہ بھولنے دے گا۔ وہ ہماری اردو زبان ہے۔ اس کا سنا اور اصل اس مبارک عہد کی یاد کا منٹ جانا ہے جب ہم دونوں میں دوستی کے درجے بڑھ کے عزیز داری و قرابت کا رشتہ خوب مضبوطی کے ساتھ قائم ہو گیا تھا۔

ہر چیز کی تولید کے لیے والدین کی ضرورت ہے۔ اور جس شخص یا جس چیز کی اصلیت کا پتہ لگانا ہو تو ہمیں اس کے حقیقی باپ کو ڈھونڈنا چاہیے۔ اردو کے مان باپ اس میں زرا شک نہیں کہ تاجا شا اور فارسی میں جو اس وقت ہندوؤں اور مسلمانوں کی زبانیں تھیں۔ تاجا شا وہ اصلی زمین ہے جس میں پودھا اگا۔ اور جس کی آب و ہوا میں اس کا نشو و نما ہوا۔ بمقابلہ اس کے فارسی کو



اس زبان کی دلاوت میں باپ کی حیثیت حاصل ہے جس نے تخم ریزی کی اور زمین ہند کے بطن میں ایک نئے بچے کے لیے حیاتی مادہ پیدا کر دیا۔ جن لوگوں نے مسئلہ تولید میں غور کیا ہے وہ بخوبی جانتے ہیں کہ ہر بچے میں جس قدر زیادہ اثران کا ہوتا ہے باپ کا نہیں ہوتا۔ اُس کا سارا جسم تمام اعضا گوشت پوست رگ و پے سب مان کے ہوتے ہیں ایک خاصہ کی طرح پوری نطفہ کے استخراج سے اُس میں بعض پوری خصائل و عادات مخفی و مستتر ہا کرتے ہیں جو اکثر ثبوت دے دیا کرتے ہیں کہ کس باپ کا بچہ ہے۔ اور اسی بنا پر مشہور ہے کہ "الولد سرُّ ابیہ"۔

یہ دونوں اثر اردو زبان میں صاف نظر آ رہے ہیں۔ اصلی دھانچہ۔ نظام نحوی۔ اصول اشتقاق سب خالص ہندی اور تہا شا کے ہیں۔ فارسی و عربی الفاظ عزیز و پسندیدہ ہمانوں کی طرح آ کے اس طرح مل گئے کہ یک جان و دو قالب ہو گئے ہیں۔ آخر زمانے میں بہت سی فارسی کی بندشیں بھی پوری پوری ترجمہ کر کے زبان میں شامل کر لی گئی تھیں بلکہ بعض شعرا نے یہاں تک کیا کہ اُن فارسی بندشوں کو اُسی فارسی ترکیب سے اُردو میں نقل کر لیا۔ لیکن غور سے دیکھیے تو وہ بندشیں بالکل بے ربط ہیں۔ اور اسی وجہ سے زبان میں کبھی نہ شامل ہو سکیں۔ انشاء اللہ خان اور مظہر جانجاناں کی جو گفتگو مولوی محمد حسین صاحب آزاد نے آبیات میں نقل کی ہے اُسے پڑھ کر حیرت ہوتی ہے کہ اُن



دنون فارسی لفظوں کے ساتھ فارسی بندشون کو بھی لوگ کس بے  
 احتیاطی سے گفتگو میں شامل کر دیتے تھے۔ سید انشا کہتے ہیں ابتدا سے  
 سن عباس سے تا ادا اؤل ریعان اور ادا اؤل ریعان سے الی الان شتیاق  
 بالایطاق تقبیل عتبه عالیہ نہ بجدے تھا کہ سلک تحریر و تقریر میں منتظم  
 ہو سکے۔ "مرزا صاحب جواب دیتے ہیں۔" اپنے تئیں کون بھی بد و طفلی  
 سے تحسین ایسے اشخاص کے ساتھ موانست اور مجاہست رہا کی ہے۔  
 اس قسم کی چند بندشیں مرزا غالب کے بعض اشعار میں بھی ہیں لیکن ان  
 دونوں لوگوں کی زبان سے ایسی ترکیبیں محض اسوجہ سے نکل جاتی تھیں  
 کہ درباری زبان فارسی تھی۔ فارسی شعر و سخن اور ایرانی ادب کی مہذب  
 صحبتوں میں نہ یاد وہ قدر تھی۔ فارسی دانی کا اظہار بات کرنے والے  
 کی علمی قابلیت کا ثبوت سمجھا جاتا تھا۔ اور لوگوں کو اپنی لیاقت ظاہر  
 کرنے کے شوق میں اس کا خیال نہ رہتا کہ فارسی کے استعمال میں  
 ہم کمان تک بے احتیاطی کر رہے ہیں۔ بعینہ جس طرح آج کل اکثر  
 انگریزی دان حضرات انگریزی لفظوں اور جملوں کے استعمال  
 میں بے احتیاطی کیا کرتے ہیں۔ اسی کا یہ نتیجہ ہے کہ فارسی کا دور ختم  
 ہوتے ہی اس قسم کی تمام بندشیں زبان سے نکل گئیں۔ اور تحسین  
 چھٹا کے وہ زبان بات رہ گئی جس کا مانعہ چاہے کہیں سے ہو مگر  
 اب آہ و دوسے اور خالص اردو۔



میں خیال کرتا ہوں یہ اصول معلوم ہونے کے بعد کہ آردو کا  
 اصلی ڈھانچہ ہندوستانی ہے۔ اور اُس میں فارسی و عربی الفاظ  
 کا فقط ضامن پڑ گیا ہے یہ امر بھی واضح ہو جاتا ہے کہ آردو میں  
 ہندی و سنسکرت اور فارسی و عربی کو کسی حد تک کتنا اور کس قسم کا  
 تصرف کرنے کا حق حاصل ہے۔ آردو کے ساتھ مذکورہ بالا زبانوں کا  
 رشتہ معلوم ہو جانے کے بعد یہ مسئلہ بہت با اصول طریقے سے صاف  
 ہو جاتا ہے۔ اس کی بندشوں نحوی ترکیبوں ترتیب الفاظ افعال کی  
 گردانوں صفات و روابط کے استعمال اور ضمائر و صفات سے کام  
 لینے میں دخل دینا خاص سنسکرت اور بھاشا کا حق ہے۔ اُس میں اگر  
 عربی زبان دخل دے تو وہ زبان کو بنائے گی نہیں بلکہ بگاڑ دے گی  
 اس لیے کہ آردو کا اصلی ڈھانچہ بھاشا و سنسکرت سے ماخوذ اور انھیں  
 کا بنایا ہوا اور بالکل آریں اصول کا ہے۔ فارسی کو اُس میں دخل دینے  
 کا کسی قدر حق ہو سکتا تھا۔ اس لیے کہ وہ بھی آریں زبان ہے مگر  
 اس کا کیا علاج کہ آردو کا اشتقاق اور اُس کی نحوی ترکیبیں بالکل  
 بھاشا کے مطابق ہیں۔ رہی عربی اُسے تو اس میں دخل دینے کا مطلق  
 حق نہیں ہے۔ بمقابلہ اس کے عربی کو ترتیب و اصول نحوی چھوڑ کے  
 صرف یہ حق حاصل ہے کہ اپنے ذخیرہ الفاظ میں سے آردو کو نئے  
 نئے الفاظ دے۔ اس لیے کہ تولید زبان میں اُس کا جو پہلا ضامن



پڑا تھا اُس نے اردو کی بندشوں میں عربی الفاظ کو مہمان غریب اور مانوس بنادیا ہے۔ اور جس طرح ہر باپ کو حق ہے کہ اپنے فرزند کو اپنے علمی و ادبی فنون سکھائے اُسی طرح عربی کو حق ہے کہ اردو کے لیے نئی اصطلاحیں مہیا کرے۔ اُس کے ذخیرے میں اپنے الفاظ سے وسعت و ثنات پیدا کرے۔ اور دنیا کو دکھاوے کہ یہ بچہ اگر چہ ہندی مان کے بطن سے پیدا ہوا ہے مگر میرا فرزند ہے۔

آپ ملاحظہ فرماتے ہیں کہ اردو میں زبردستی چاہے جس زبان کے اسم لیے جائیں ربط نہیں کھاتے اس کے فطری اوزان سے باہر ہوتے اور عربی الفاظ اُس میں آتے ہی اُس کے سانچے میں ڈھل جاتے ہیں اور یہ اقبیانہ کرنا دشوار ہوتا ہے کہ وہ خاص اردو

لفظ میں یا عربی سے لیے ہوئے۔ اس لیے جس طرح عربی و فارسی کے لیے یہ ناجائز ہے کہ اردو کی نحوی ترکیبوں اور بندشوں میں دخل دیں اُسی طرح بھاشا اور سنسکرت کے لیے ناجائز ہے کہ اس زبان کے ذخیرہ الفاظ میں نئے غیر مانوس الفاظ داخل کریں جو اُس کے فطری اوزان اور لفظ و نوعیت کے خلاف ہیں۔

لیکن دونوں کے حدود مقرر کر دینے کے بعد میں یہ کہنے پر مجبور ہوں کہ زبان اردو کا چوکٹا دراصل سنسکرت اور بھاشا کا بنایا ہوا ہے۔ اس لیے یہ زبان خاص آریں زبان ہے اور عربی و فارسی



نے فقط اُسے اپنے خوبصورت الفاظ کا زیور و لباس پہنا دیا ہے  
 اس بنا پر مدت دراز سے میری رائے ہے کہ جو لوگ اردو نحو  
 صرف مرتب کرنے میں عربی قواعد زبان سے مدد لیتے ہیں  
 سخت غلطی میں مبتلا ہیں۔ عربی کے قواعد ہماری زبان میں ہرگز  
 پورے نہیں اُتر سکتے۔

نحو و صرف کی اصلی عمارت افعال کی بحث پر قائم ہوا کرتی  
 ہے۔ عربی اور میل خیال ہے کہ تمام سامی زبانوں میں فعلوں کا  
 اشتقاق بغیر کسی دوسرے فعل کے ملائے فقط ایک حرف کے بڑھانے  
 گھٹانے یا حرکتوں کے بدل دینے سے ہو جاتا ہے۔ بخلاف اس کے  
 آریہ زبانوں میں بغیر کسی دوسرے فعل یا لفظ کے ملائے پورا  
 اشتقاق نہیں ہو سکتا۔

اسی طرح نحو اردو کے صد ہا مسائل ہیں جن کے بیان کرنے  
 کا وقت نہیں ہے مگر وہ سب ثابت کرتے ہیں کہ اردو آریہ زبان  
 ہے۔ سامی نہیں۔ اسی کے ساتھ یہ بھی ثابت ہو جاتا ہے کہ اس  
 زبان کو جو اُلس اور جیسا اتحاد تھا اور تنسکرت سے جو فارسی  
 و عربی سے نہیں۔ اور اُسی کا نتیجہ ہے کہ اردو سے اگرچہ ہندو  
 مسلمان دونوں کو قریبی تعلق ہے اور دونوں اُس کے پیدا کرنے  
 والے ہیں۔ مگر ہندوؤں کا تعلق زیادہ مضبوط اور بہت بڑھا ہوا ہے۔



ساری دنیا جانتی ہے کہ اولاد کے ساتھ جبر مجت مان کو ہوتی ہے باپ کو  
 نہیں ہو سکتی۔ لہذا اس سے ہے کہ اپنی مان کے اُس فرزند کے ساتھ ہندو  
 کو بمقابل مسلمانوں کے زیادہ محبت ہونی چاہیے جو اُس کے علاتی بھائی  
 ہیں مگر بغلاف اُس کے ہم دیکھتے کہ اکثر ہندو اُجاب نے اُس کی طرف سے  
 بے پردہ ہو کے سرد مہری اختیار کر لی ہے۔

اس میں شک نہیں کہ اس میں ہمارا بھی قصور ہے۔ جب ہندو  
 نے ہندی کے درست کرنے اور ترقی دینے کی کوشش شروع کی  
 تو ہم نے ہندی کو اردو کی ایک رقیب زبان خیال کر کے یہ غلط دعویٰ کیا  
 کہ اردو ہماری زبان ہے اور ہندوؤں کی نسبت یہ اسے قائم کر لی کہ انھیں  
 اردو سے اور اردو کو اُن سے کوئی تعلق نہیں۔ حالانکہ واقعہ یہ ہے کہ اردو  
 کا جس قدر حق ہندوؤں پر ہے اور جیسی محبت اُنھیں اُس کے ساتھ ہونی  
 چاہیے وہ بہ نسبت ہمارے تعلقات کے بہت زیادہ ہے۔ لیکن ہمارے اس غلط  
 دعویٰ کا یہ نتیجہ ہوا کہ نو عمر ہندوؤں نے اور زیادہ گرم جوشی سے اردو کی  
 مخالفت شروع کر دی۔ اور یہ مسئلہ متعصبانہ طریقے پر روز بروز زیادہ ناگوار  
 صورت پیدا کر گیا۔ مگر میں کہی اُس کو بادر نہ کروں گا کہ ذی فہم اور تہین  
 و تنجید ہندو حضرات ایک گٹھڑی کے لیے بھی اس بات کو جائز نہ دیکھتے ہوں گے  
 کہ اردو کو کسی قسم کا نقصان پہونچے۔ اُنھیں اردو کا ورد ہم سے زیادہ ہوا کرتا ہے۔  
 اور یقیناً اس بات کو وہ کہیں گے کہ اردو کو اردو نہ کریں گے کہ جس زبان نے پندت دیا شکر



نسیم اور نجات تین ناتھ مرشار کے ایسے صاحب کمال سخن پنج پیدا کیے جس میں  
ہزاروں نہیں لاکھوں ہندو شرادہ و یوگا سخن آفرینی کے جو ہر دکھا چکے ہیں۔  
اُسے ہمارے ہندو دست دشمن کی نظر سے دیکھتے ہوں گے۔

اب وقت ہے کہ ہندو اور مسلمان اس اپنی پیدا کی ہوئی زبان کے سر پر  
اتفاق کچھ بستی سے اپنا شفقت کا ہاتھ رکھیں۔ اور ہماری حماقتوں سے جو غلط فہمیاں  
پیدا ہو گئی ہیں ان کو دور کریں۔ دونوں مل کے اس خوبصورت پنجے کی پرورش  
کریں جو ان کے اگلے اتحاد کی زندہ برکت ہے اور انھیں کے آغوش  
میں کھیل کے ترقی کے درجے کو پہونچا ہے۔

ہیں اسی تمنا و آرزو پر میں آپ حضرات کی سمیع خواہشی ہو توں  
کرتا ہوں۔ لیکن آخر میں اتنا کہے بغیر نہیں رہ سکتا کہ اگر آپ اردو زبان  
کے سچے ہمدرد ہیں تو ہندو مسلمانوں میں اتفاق پیدا کرنے کی کوشش  
کیجیے۔ ورنہ وہی انجام ہو گا جو مان باپ کی باہمی لڑائی اور جھگڑے  
فساد سے اُن کے بچوں کا ہوا کرتا ہے۔